

పగవాడు?

మిస్. మధుబాల

ధర్మదాస్ మధ్యాహ్నం రెండుగంటల ప్రాంతంలో రెలు దిగాడు. ఎండ నిప్పులు చెరగుతూంది. టికెట్ కలెక్టర్ కి టికెట్ అందించి స్టేషన్ బయటకు వచ్చాడు. బయట ఏమంత రద్దీగా లేదు.

ఒకసారి తననితాను చూసుకుని, ఫర్వాలేదు అనుకున్నాడు.

కాషాయ వర్ణపు కమిజు. జబ్బలవరకున్న చేతులు. కమిజుకి గుండీలులేవు. నడుముచుట్టూ కాషాయవర్ణపు తాడుతో కమిజుని బిగించాడు. వెకిబిగించి కట్టిన ధోవతి. ధోవతి కుచ్చెళ్లు నేలపై పారాడకుండా వెకిలేపి కట్టాడు.

ఒక్కసారిగా అతన్ని చూస్తే సాత్వికుడు అనిపించే

సద్భావన కలుగుతుంది.

“మధురం మధురం అధరం మధురం
అధరం తాకిన వేణువు మధురం.”

తనలో తానే మధురం గా పొందుకుంటూ ముందుకిసా గాడు. పది, పదిహేను నిమిషాల్లోనే అతను నది ఒడ్డున ఇసుకపై తూర్పుదిక్కున నడవసాగాడు.

దీనానాథ్ అతనికడే చెప్పాడు.

అలా బాగా ముందుకి సాగిన తరువాత కొన్ని ఇళ్ళు కనిపిస్తాయి. ఆ తరువాత ఖాళీసలం. అది దాటగానే అలల తాకిడికి అక్కడక్కడ విసిరివేయబడిన గవ్వల్లా మళ్ళీ ఇళ్ళు. ఆ నదికి కొంచెం దూరంలోనే ఒక చిన్న కిరాణాకొట్టు. దాన్ని కూడా దాటుకుని దక్షిణపువైపుకి మళ్ళీ తే నాగ జెముడు పొదలతో చుట్టుముట్టివున్న దీనానాథ్ ఇల్లు కనిపిస్తుంది. ఆ నాగ జెముడు ఆవరణలో ఇంటిముందు రేగుపళ్ళు చెట్టుంది.

‘ఇంత స్పష్టంగా చెప్పిన తరువాత దీనానాథ్ ఇల్లు కనుక్కోవడం ఏమంత కష్టంకాదు’ అనుకున్నాడు ధర్మదాస్.

దీనానాథ్ ఇంటిలో మొత్తంవుండేది నాలుగు బీవారే! దీనానాథ్, అతని భార్య, ఇద్దరు కొడుకులు. పెద్దవాడికి పది, పదకొండు ఏళ్ళుంటాయి. చిన్నవాడికి రెండున్నర మూడు సంవత్సరాలుంటాయి.

కలకలరావంతో నది ప్రవహిస్తోంది. స్ఫటికంలా స్వచ్ఛమయిన నీరు. అడుగునవున్న పచ్చనిగడ్డి, పొకుడు స్పష్టంగా కనిపిస్తుంది. నది ప్రవాహానికి అనుగుణంగా అడుగునవున్న గడ్డి రెపరెపలాడుతోంది.

నది ఒడ్డున అక్కడక్కడ సారకాయల తీగలు, వంకాయ, టమాట చెట్లున్నాయి. నదికి రెండువైపులా ఎత్తయిన వృక్ష గాజాలున్నాయి. చెట్లపెనుండి రకరకాల పక్షుల కలకల

నాదం హృద్యంగమముగా వినిపిస్తుంది.

ఆ పటపగటివేళ ఒక ముసలతను నదిఒడున వృక్ష చ్చాయలో కూర్చుని చేపలు పడుతున్నాడు. పాడుగాని వెదురుకర్రకి గాలం బిగించి గాలం నదిలోకి విసిరాడు.

ధర్మదాస్ కి ఈ వాతావరణం బాగా నచ్చింది. అతను ఒకసారి తన గుండెలవద్ద తడుముకుని కమిజు లోపలి జేబు లోంచి చెక్కతో చేయబడిన జగన్నాథుని విగ్రహాన్ని బయటకుతీసి చూశాడు.

నల్లని చెక్కతో చెక్క బడిన విగ్రహం. నుమారు ఎనిమిది అంగుళాల పొడవున్న ఆ విగ్రహం క్రిందివైపుకి మొన తేలివుంది. ఎడమచేత్తో విగ్రహపు మొండాన్ని పట్టుకుని, కడిచేత్తో తలను పట్టుకుని బలంగా లాగాడు.

ఆరంగుళాల పొడవుండి రెండువైపులా పదునుగల కత్తి మిలమిలలాడింది.

క్షణకాలంపాటు ధర్మదాస్ కళ్ళు ఎర్రబడ్డాయి. పళ్ళు పటపటలాడాయి. మనిషంతా కంపించాడు. అంతలోనే సర్దుకున్నాడు.

జగన్నాథుని తల పిడిగాగల ఆ కత్తిని తిరిగి విగ్రహంలో పెట్టాడు. కళ్ళలో, మొఖంపై మళ్ళీ నిర్మలమైన సాత్విక భావం తెచ్చుకుని ముందుకి సాగాడు.

చిన్న కిరాణా కొట్టుని చూస్తూనే గుర్తించాడు ధర్మదాస్. కొట్టులో ఒక ముసలతను నికిల్ క్రేఫ్ మ్ కళ్ళద్దాలు పెట్టుకుని కూర్చునివున్నాడు. కొట్టు బయటవున్న బెంచిపై మరో వృద్ధుడు కూర్చునివున్నాడు. ఆ ఇద్దరు ఏదో చర్చించు కుంటున్నారు.

ధర్మదాస్ జాగ్రత్తపడ్డాడు. అపరిచితుడిలా కొట్టుని చూస్తూ కొట్టువెపు సాగాడు. తన మాటల్లో ఏమాత్రం పొర పాటు వుండకూడదు.

నాలుగు రోజులక్రితం ఇక్కడో భయంకరమైన సంఘటన జరిగింది.

ఆ ఇద్దరు వృద్ధులు ధర్మదాస్ తమవైపు రావటంచూసి, అతనివైపు కుతూహలంగా చూశారు. “ఎక్కడికి వెళతారు బాబూ! ఎవరిని కలవాలి?”

“నేను... నేను దీనానాథ్ ని కలవడానికి వచ్చాను. అతని ఇల్లు వెదకుతున్నాను” ధర్మదాస్ ప్రశాంతంగా జవాబిచ్చాడు.

“ఎవరూ? దీనానాథ్ ని కలవాలని వచ్చారా?”

ఆ ఇద్దరి ముఖాలపై కంగారు పొడసూపింది.

“మీరు ఎక్కడినుండి వస్తున్నారు?” కొట్టతను అడిగాడు.

ధర్మదాస్ చెప్పాడు. చెబుతూనే అడిగాడు.

“విషయమేమిటి? అతని మాటవిని మీ ముఖాలెందుకలా పాలిపోయాయి?”

“దీనానాథ్ కి, మీకూ వున్న సంబంధమేమిటి?” ధర్మదాస్ మాట పూర్తికాకముందే అతను అడిగాడు.

“దీనానాథ్, నేనూ దూరపు బంధువులము. అతను నాకు అన్నవరుస అవుతాడు. ఇంతకి ఆసలు సంగతేమిటి?” వ్యాకులపాటులో అడిగాడు.

“నాలుగురోజులక్రితం పోలీసులు అతని ఇంటిపై దాడి జరిపి కాల్పులు జరిపారు. ఆ కాల్పులలో అతను మరణించాడు. ఆ విషయం మీకు తెలియదా?”

ఎందుకు తెలియదు. ధర్మదాస్ కి అంతా తెలుసు. తెలిసే వచ్చాడు.

“ఆరే! ఏమిటి మీరంటున్నది?” ధర్మదాస్ తన ముఖంపై కంగారు, ఆశ్చర్య విస్మయాలు తెచ్చుకుంటూ అడిగాడు.

“ఎందుకు? దీనానాథ్ రాజకీయాల్లోకి దిగేవాడు కానే?”

“రాజకీయం కాదుబాబూ! దోపిడీ. ఏదో విలువయిన వజ్రం దొంగతనం చేశాడుట. పట్నంనుండి పారిపోయి వచ్చి ఇంట్లో దాక్కున్నాడు.”

ముసలాడు మెల్లగా ఇతరులు వినకూడదన్నంత మెల్లగా చెప్పాడు.

“ఏమిటి దోపిడీయా! అదీ దీనానాథ్ చేయడమా! అతను అలాంటి వాడుకాడు. ఇది అసంభవం” ధర్మదాస్ బిగ్గరగా అరిచాడు.

ఆ ఇద్దరు ముసలాళ్లు ధర్మదాస్ కేసి ఆశ్చర్యంగా చూడ సాగారు.

“బాబూ, మీరు దీనానాథ్ ని చూసి ఎన్నాళ్ళవు తుంది?”

“ఆరేళ్ళక్రితం అనుకుంటాను. అవును అతణ్ణి చూసి ఆరేళ్లు అయింది.”

“ఆరేళ్ళలో బాబుగారూ, నదికూడా తన ప్రవాహపు దిక్కుని మార్చుకుంటుంది. మీరు దీనానాథ్ ని ఆరేళ్ళక్రితం చూశారు. అప్పటి దీనానాథ్ కి, ఇప్పటి దీనానాథ్ కి చాలా తేడావుంది.”

ధర్మదాస్ విస్మితుడయ్యాడు. అతని వదనం ఉదాసీన మయింది. “కాని... కాని పోలీసులు తుపాకులతో ఎందుకు కాలూరు. అరెస్ట్ చేసి వుండవచ్చుకదా!”

“అరెస్ట్ ఎట్లా చేస్తారు బాబూ! వెనుక తలుపులగుండా పారిపోవడానికి ప్రయత్నం చేశాడు. అప్పుడే పోలీసులు తుపాకి పేల్చారు. ఒకగుండు సూటిగా వెళ్ళి...”

దీనానాథ్ తలను ఛేదించింది. ఆ విషయం ధర్మదాస్ కి తెలుసు. అన్ని విషయాలు సేకరించిన తరువాతే అతనిక్కడికి వచ్చాడు. గుండు తల వెనుకనుండి మెదడులోకి చొచ్చుకు పోవటంతో దీనానాథ్ అక్కడికక్కడే మరణించాడు.

ఆ వృద్ధుడు రక్తసిక్తమయిన దీనానాథ్ శరీరాన్ని వరించసాగాడు.

ధర్మదాస్ అంతకంటే దుఃఖకరమయిన వార్త తన కింకాటి లేదన్నట్లుగా నిర్వీర్యంగా నిలబడిపోయి ఎటో శూన్యంలోకి చూడసాగాడు. ముఖం స్థూనమయింది. కళ్ళలోంచి అశ్రువులు కారసాగాయి.

కిరాణాకొట్టతను సానుభూతితో ధర్మదాస్ ని చూస్తూ “కొంచెంసేపు అలా కూర్చోండిబాబూ! ఏడ్చినంత మాత్రాన పోయినవాళ్లు తిరిగి వస్తారా! అంతా ప్రారబం” అంటూ ధర్మదాస్ వద్దకు వచ్చాడు. మృదువుగా భుజం తడుతూ మళ్ళీ అన్నాడు.

“జరిగినదానికి మీరేం చేయగలరు. మనిషి జీవితానికి నమ్మక మేముంది. ఎలాగూ వచ్చారు కాబట్టి దీనానాథ్ ఇల్లా లినిచూసి పొండి.”

“ఊహలు!” అన్నట్లుగా ధర్మదాస్ తల అడ్డంగా పూపుతూ ధోవతి అంచుతో కళ్ళు తుడుచుకున్నాడు.

“లేదు, నేను దీనానాథ్ ఆన్నయ్య ఇంటికి వెళ్ళలేను. వెళ్ళి వదిలకి ముఖం చూపించలేను. ఆమెకూడా ఇంతకు ముందు నన్ను చూడలేదు. నే నామెను చూశ్చేదు. ఇదే మొదటిసారి చూడటం అవుతుంది. హృదయంలో ఎన్ని ఆశలు పెట్టుకుని వచ్చాను. నుమంగళిగా చూడాల్సిన ఆమెను విధవగా చూడాలా? లేదు లేదు. నేను చూశ్చేను.”

ధర్మదాస్ మాటలువిని ఆ ఇరువురు వృద్ధులు బాగా ప్రభా వితులయ్యారు. ఇరువురు అతనికి చెకోప్రక్కా కూర్చున్నారు.

“మీ మనస్సులోని బాధను మేము అరంచేసుకోగలం బాబూ! కాని; దీనానాథ్ గురించి ఎవరోవచ్చి ఇంతటి విషాదవార్త వినికూడా సానుభూతి చూపించడానికి రాతే

దని బాధపడుతుంది ఆ ఇల్లాలు. మిమ్ములని ఇటునుండి ఇతే పంపించామంటే ఆమెకు మాపైవున్న గౌరవంకూడా తగ్గిపోతుంది” కొట్టతను మెల్లగా అన్నాడు.

“అవునుబాబూ!” అన్నాడు రెండవ ముసలాడు.

ఎట్టి పరిస్థితులలోనయినా దీనానాథ్ ఇంట్లో చొరబడా లనేజే ధర్మదాస్ నిరయం. ఆ ఇంట్లోకి ప్రవేశించి తనపని సరవేరవరకు తానక్కడినుండి కదలబోయేదిలేదు.

అయినా పైకి అన్నాడు. “ఏ పరిచయం వల్ల నేనామెను కలవాలి. దీనానాథ్ అన్నయ్యలేడు. ఆమెయిక నన్ను ఏమని గౌరవిస్తుంది?” విషాదం, విరక్తి అతని వదనంలో స్పష్టంగా కనిపిస్తోంది.

“నిజం చెప్పాలంటే ఇప్పట్లో మీలాంటి బంధువు లెవరయినా ఆమెవద్ద వుండడం చాలామంచిది. ఆమెకు కొంచె మయినా ధైర్యం కలుగుతుంది,” కొట్టతను అని, ఏమంటావు అన్నట్లుగా రెండవ ముసలాణ్ణి చూశాడు.

“నిజమే!” రెండవ అతను అన్నాడు. “నా కోవిషయం ఆశ్చర్యంగావుంది. ఇంతటి మంచివాళ్ళు అతని బంధువు అయివుంటే దీనానాథుడికి ఆ పాడు అలవాట్లు ఎలా అలవడ్డాయి. మీరు తప్పకుండా ఆమెను కలుసుకోండి బాబు గారూ! ఆమె పుట్టింటి తరపు వాళ్ళంతా ఈ మధ్యవచ్చిన వరదలకి మరణించారు. ఇక దీనానాథ్ మాటంటారా! అతనికి బంధుమిత్రులున్నారనికూడా తెలియదు. ఇన్నాళ్ళకి అతని తమ్ముడినంటూ మీరు వచ్చారు.”

“నేనెంతటి దురదృష్టవంతుణ్ణి” కళ్ళలోంచికారుతున్న కన్నీటిని కొనగోట తుడుచుకుంటూ అన్నాడు “ఎన్నాళ్ళనుండో రావాలనుకుంటున్నాను. కాని ఇన్నాళ్ళకి కుదిరింది. అదీ ఇటువంటి పరిస్థితులలో.”

“ఇటువంటి పరిస్థితులలో మిమ్ములని భగవంతుడే పంపా

డనుకొండి. ఇంతకుముందు రాకపోవడమే మంచిదయింది. ఆ భార్య భర్త లెప్పుడూ సఖ్యంగా వుండలేదు. కోజుకొ కొట్లాట. దీనానాథ్ ఆ ఇంటిని నరకంచేశాడు. పాపం, ఆ ఇల్లాలు కాబటి భరించింది. ఆమె నేమాత్రం నుఖపెట్టలేదు. పెద్దవాడికి పదేళ్లు వచ్చాయి. వాణ్నింతవరకు స్కూలుకి పంపలేదు. చిన్నవాడయితే వాడికి రెండున్నర ఏళ్ళుంటాయి. పాపం వాళ్ళెలా బ్రతుకుతాలో!”

“ఏం అతను దొంగతనం చేసిన...” ఆగిపోయాడు ధర్మదాస్.

“మేం కొంతమందిమి అదే ఆలోచించాము బాబూ!” కొట్లాటను అన్నాడు. “ఇంతకుముందు డబ్బుంతా ఏం చేశాడో తెలియదు. మొన్నమాత్రం ఒక విలువయిన వజ్రాన్ని దొంగిలించుకువచ్చాడని, దాని విలువ అరవయి, డెబ్బయి వేలకి వుంటుందని పోలీసులు చెప్పారు. దీనానాథ్ చనిపోయిన తరువాత పోలీసులు ఆ ఇల్లంతా గాలించారు కాని వారికి ఏమీ లభించలేదు. దానిని ఎంతదొంగతనంగా అమ్మినా పదివేల వరకు రావచ్చని దానితో ఆ తల్లిబిడ్డల బ్రతుకులు గట్టెక్కుతాయని అనుకున్నాం. కాని ఊహలు!”

క రెక్కో; ఆ విషయమే వినాలనుకుంటున్నాడు ధర్మదాస్. పోలీసులు ఇల్లంతా ఒక కొలిక్కి తెచ్చారని అతనికి తెలుసు. ఆ వజ్రంకోసమే తాను అపాయాన్ని లెక్కచేయకుండా ఇక్కడికి వచ్చాడు.

ఆ రాత్రి దీనానాథ్ ఆ వజ్రంతోపాటు ఇంటికి వచ్చాడు. అతని వెనుకే పోలీసులుకూడా చేరుకున్నారు. దీనానాథ్ అతికష్టంగా అరగంట ఇంట్లో గడిపివుంటాడు. ఆలోగా పోలీసులు అతని ఇంటిని చుట్టుముట్టారు. దీనానాథ్ ఇంట్లోనే వున్నాడు. అత నెక్కడికి వెళ్ళలేదుకూడా! అయినా పోలీసులకి ఆ ఇంట్లో ఆ వజ్రం లభించలేదు.

“మీరంటున్నది ఏమిటి? ఆ వజ్రం లభించలేదా?” ధర్మదాస్ అడిగాడు.

“లేను బాబూ! పోలీసులు ఇల్లు, పెరడు అంతా వెదికారు. చివరకు నాగజెముడు పొదలు, లేగుచెట్లు ఎక్కి కూడా చూశారు. అతని భార్య బిడ్డలను వలువలు ఒలిపించి సోదాచేశారు. భర్త ఎప్పుడు ఇంటికి వచ్చాడో తెలియదు అంటుంది. పోలీసులు తలుపు తట్టింతరువాతే ఆమె కళ్ళు తెరిచిందట.”

“నిజానికి అతనా వజ్రాన్ని ఇంటికే తేలేదు. దీనానాథ్ వెంట మరొకతను వున్నట్లు పోలీసులకి తెలిసింది. ఆ వజ్రాన్ని తీసుకొని అతను రహస్య సావరంనుండి పారిపోయాడట. పోలీసులు ఇప్పుడు అతని గురించి వెనుపడున్నారు. పోలీసులు అతని పేరేవో చెప్పారు. ఏమిటది సింగన్నా!” కొట్టతను, మరొకతణ్ణి అడిగాడు.

“కృష్ణ కృష్ణప్రసాద్ అని చెప్పినట్లు గుర్తు” సింగన్న అన్నాడు.

అవును. కృష్ణప్రసాద్. అతనిప్పుడు ఇక్కడే కూర్చున్నాడని ఆ ఇరువురికీ తెలియను పాపం! అవకాశంకోసం ఎదురుచూస్తున్న విషసర్పంలా చుట్టచుట్టుకుని కూర్చుని వున్నాడు. ధర్మదాస్ కాదు; ధర్మదాస్ వేషంలో కృష్ణప్రసాద్ కూర్చుని వున్నాడు.

“ఆ పాపపు సొమ్ము ఇంట్లో లేకపోవడంకూడా ఒకందుకై మంచిదే అయింది” ధర్మదాస్ మెల్లిగా అన్నాడు.

“అనుభవించే యోగం లేదు.”

“దాన్ని అనుభవించి సుఖపడేది మాత్రం ఏముంది. ఇదంతా వినడానికి, చూడడానికి నేను ఇంతదూరం వచ్చానా? భగవాన్ ఏమిటి పరీక్ష.” ధర్మదాస్ విరక్తిగా అన్నాడు. అతని కళ్ళు సజలములయ్యాయి.

“జరిగిపోయిన దాన్ని గురించి తలంచి బౌధ పడకండి బాబూ! రండి నేను మిమ్ములను దీనానాథ్ ఇంటివద్ద వదిలి వస్తాను,” కొట్టతను మృదువుగా అన్నాడు.

కొట్టతని వెంట దీనానాథ్ ఇంటివైపు సాగాడు ధర్మదాస్.

2

దీనానాథ్ మరణానికి వారంకోజులకి ముందు ధర్మదాస్, దీనానాథ్ లు కలిసి రాజా రాజేంద్రప్రసాద్ ఇంటిని లూటీ చేశారు. చేతికందినంత డబ్బు, నగలు తీసుకుని ఇరువురూ మాయమయ్యారు.

ఆ నగల్లోనే ఈ విలువయిన వజ్రంకూడా వుంది.

ధర్మదాస్, రాజేంద్రప్రసాద్ ఇంటిని దోయాలని ఎప్పటి నుండో అనుకుంటున్నాడు. కాని అతనికి తగిన సహచరుడు లభించలేదు. చివరకు అతనికి దీనానాథ్ కలిశాడు.

తనకు కావలసిన లక్షణాలన్ని దీనానాథ్ లో వుండడం గమనించిన ధర్మదాస్ అతనికి తన ప్లాన్ చెప్పాడు. ప్లాను ప్రకారం ఇరువురూ కలిసి రాజా భవనాన్ని దోచారుకూడా!

కాని దీనానాథ్ చాలా తెలివైనవాడు. పోలీసులు తమని వదలరని అతనికి తెలుసు. ఎలాగైతే నా దొంగిలింపబడ్డ సొమ్ము దక్కితేతప్ప, తనకు ముక్తి లేదని అత ననుకున్నాడు. అనుకున్నదే తడవుగా అతను ధర్మదాస్, అలియాస్ కృష్ణ ప్రసాద్ ని గురించి పోలీసులకి తెలుపుతూ ఫోన్ చేశాడు. ఫోన్ చేయడానికి ముందే అతనా వజ్రాన్ని తన పరం చేసుకున్నాడు.

ధర్మదాస్, దీనానాథ్ లు ఆ రహస్య స్థావరంలో వుండ గానే పోలీసులు అక్కడికి చేరుకున్నారు. కంగారుగా ఇరువురూ పరుగెత్తారు.

ధర్మదాస్ ని పట్టించాలనుకున్న దీనానాథ్ పోలీసుల కళ్ళలో పడ్డాడు.

ధర్మదాస్ చాలా చురుకైనవాడు. అతను పోలీసుల కళ్ళ బడకుండా పరుగెత్తాడు.

‘చెరపకురా చెదేవు’ సామెత తనకు సరిగా వరించి నందుకు, అలాంటి బుది తనకి కలిగినందుకి తనను తానే తిటుకుంటూ పరుగెత్తాడు దీనానాథ్. కాని పోలీసుల కళ్ళలో అతను కారం చల్లలేకపోయాడు.

దీనానాథ్ ఎక్కడికి వెళతాడో ఊహించాడు ధర్మదాస్. అక్కడికి పోలీసులుకూడా వెళతారని ఊహించాడు. అందుకని అగి నాలుగుకోజుల తరువాత బయలుదేరాడు.

కాని, అలోగా జరగాల్సింది జరిగిపోయింది.

3

“రండి బాబూ! మిమ్ములని దీనానాథ్ ఇంటివద్ద వదలి వస్తాను. సింగన్నా, కొంచెం కొట్టుని చూస్తూండు” కిరాణా కొట్టతను, ఒకసారి ధర్మదాస్ తోనూ, సింగన్న తోనూ అన్నాడు.

“నేను వుంటాను, నీవు వెళ్లు” సింగన్న జవాబిచ్చాడు.

ధర్మదాస్ ముందుకి అడుగు వేయడానికి ముందు ఒకసారి గుండెలపై చేయివేసుకుని, తన ‘జగన్నాధుని’ తడుము కున్నాడు.

అఇరువురూ ముందుకి సాగారు. సన్నని కాలిబాటగుండా వెళుతున్నారు ఇద్దరూ. అక్కడక్కడ చిన్న పొదలు, మొక్కలు వున్నాయి. కొద్దిదూరంలోనే వుంది దీనానాథ్ ఇల్లు.

కొట్టుదగ్గరనుండి చూస్తేనే కనిపిస్తుంది దీనానాథ్ ఇల్లు. నాగ జెముడు ఆవరణలో చిన్న ఇల్లు. ఒకే రెక్కవున్న

తలుపు. తలుపుకి కొద్దిదూరంలో రేగిపళ్ళ చెట్టు. అంతా నిశ్శబ్దంగా వుంది.

ముసలతను చేర వేసివున్న తలుపులని తోసుకుని లోపలకి వెళ్ళాడు.

లోపలి ప్రాంగణంకూడా నిశ్శబ్దంగా వుంది. గాలికి విసిరివేయబడ్డ రేగి ఆకులు ప్రాంగణమంతా పరుచుకుని వున్నాయి. ప్రాంగణానికి చెరోవైపు చెరోగది వున్నట్లు గమనించాడు ధర్మదాస్. మధ్యన మట్టితో కట్టబడిన అరుగు వుంది.

ఈ రెండు గదులు కాక కొంచెం ప్రక్కగా మరో చిన్నగది వుంది. ఆ గదికప్పు తాటాకులతో కప్పబడి వుంది. అన్ని గదుల తలుపులూ చేర వేసి వున్నాయి.

“ఆనందీ! ఎక్కడున్నావు? ఎవరూ లోపల?” ముసలతను అరిచాడు.

“ఎవరూ?” లోపలినుండి ఎవరిదో పనివాని స్వరం విని పించింది.

“నేనూ ధర్మయ్య తాతనిరా. హరీ, మీ ఆమ్మ ఏదిరా?” బయటినుండే ప్రశ్నించాడు ధర్మయ్య.

కొద్దిసేపటి నిశ్శబ్దం తరువాత తలుపు తెరుచుకుంది. నుమారు ముప్పయి ఏళ్ళ వయస్సులోవున్న స్త్రీ ద్వార బంధాని కానుకుని నిలబడివుంది.

తెల్లని చీరలో వుందామె. వెంట్రుకలు విరబోసి వున్నాయి.

ధర్మయ్య తాతవెంట మరో కొత్తవ్యక్తిని చూచి ఆమె వెంటనే భుజంచుట్టూ చీర చెంగు లాక్కుంది.

ఆరోగ్యవంతుమయిన శరీరం. ఆ వయస్సులోకూడా చాలా అందంగావుంది. నుదుట సింధూరం లేకపోవటంవలన ముఖం బోసిగా, ఆ సౌందర్యానికి లోపం తెస్తోంది. ఆ వైధవ్యం

ధర్మ పోయాడన్న విచారం ఆమె వదనంలో అగుపిస్తోంది.

ఆమె వెనుకనుండి పదేళ్ళ పిల్లవాడు తొంగిచూస్తున్నాడు.

వాడు బహుశా దీనానాథ్ పెద్దకొడుకు వారి అయివుంటాడు అనుకున్నాడు ధర్మదాస్.

వాడు అచ్చం తల్లిలాగే వున్నాడు. వికాలమయిన కళ్ళు, నల్లని కనుపాపలు, వాడి గుండ్రని ముఖానికి వింత అందాన్ని తెస్తున్నాయి. పాడుగా పెరిగిన జాతు చిందరవందరగా వాడి ముఖంపై పడుతోంది.

“రండిబాబూ! లోపలకు రండి” ధర్మయ్యతాత, ధర్మదాస్ తో అని ఆమెవైపు తిరిగి అన్నాడు.

“అనందీ! ఈయన పట్నంనుండి వచ్చాడు. మీరుబంధువులవుతారు. వరుసకి దీనానాథ్ కి తమ్ముడవుతాడు. ఆరేళ్ళ క్రితం చివరిసారిగా దీనానాథ్ ని చూశారట. ఇల్లు ఎక్కడుంది అని నన్నడిగారు. విషయం విని ఏడవసాగారు. అటునుండి అతే వెళ్ళిపోతా మన్నారు. నేనే పిలుచుకు వచ్చాను.”

ధర్మదాస్ మెల్లగా తన తలని వైకొత్తాడు. అతని ముఖంలో శోకచ్ఛాయలు అలుముకుని కళ్ళలో అక్రమవులు నిలిచివున్నాయి. “ఇంత క్షమం దెప్పుడూ ఇక్కడికి రాలేదు” గద్గదకంఠంతో అన్నాడు. “మీరు నన్ను గురుపట్టరు. ఈ దుర్వార్తవిన్న తరువాత నాలో మిమ్ములని కలిసే ధైర్యం కూడా లేకపోయింది.”

కన్నీళ్ళు అతని చెక్కిళ్ళపైకి జారాయి. అతను మళ్ళీ కళ్ళు దించుకున్నాడు.

అనాటి సంఘటన జాపకం రావడంతోనే అనంది హృదయం భారమయింది. ధర్మదాస్ మాటలు విని, అతని

కళ్ళలో కన్నీళ్ళు చూసి ఆనందికూడా అక్రమములు కార్చింది. చీర చెంగుతో కన్నీళ్ళు అద్దుకుని లోపలకు వెళ్ళి చాపతీనుకు వచ్చి పరిచింది. “ఆయన్ను కూర్చోమను తాతా!” అంది.

ఆ ఇద్దరు చాపపై కూర్చున్నారు. హరి అప్పటికి తల్లి చాటునుండి బయటకు వచ్చాడు. పెద్దపెద్ద కళ్ళతో వాడు కతూహలంగా ధర్మదాస్ కేసి చూడసాగాడు.

ధర్మదాస్ కళ్ళలో కన్నీరు, అతని మృదువైన కంఠం విని, ఆ పసినాడికి ధర్మదాస్ చాలా నచ్చాడు.

అతను తన కళ్ళు తుడుచుకుంటూ హరిని పిలిచాడు. “రా బాబూ! నీ పేరేమిటి? హరి కదూ? రా, నేను నీ చిన్నాన్నని.”

హరిని చేయిపట్టుకుని దగ్గరకు లాక్కుని ఒళ్లో కూర్చుండ బెట్టుకుని, వాడి పసిచెక్కిళ్ళని ముగ్ధుపెట్టుకున్నాడు.

“వీడింత పెద్దవాడయ్యాడని నాకు తెలియదు. ఆరేళ్ళ క్రితం కలిసినప్పుడు ఒక కొడుకున్నాడని చెప్పాడు, అంతే!”

“వీడి తరువాత ఇంకొకడున్నాడు. నిద్ర పోతున్నట్లున్నాడు” ధర్మయ్య అన్నాడు.

“అవును” ఆనంది మెల్లిగా అంది.

“ఇంత చిన్నవయస్సులోనే వీడు తండ్రితని వాడయ్యాడు. ఆ దేవుడెంత క్షారుడు.”

“స్వయంకృతాపరాధానికి దేవుణ్ణి అని లాభం ఏముంది బాబూ!” ధర్మయ్య తాత అన్నాడు. “దీనానాథ్ ఏనాడు ఇంటిసంగతి ఆలోచించలేదు. పిల్లల విషయం ఆలోచించలేదు. ఇప్పుడీ ముగ్గురు ఎలా బ్రతుకుతారా అన్నదే సమస్య. ఆ సిపాస్తులు లేవు. దాచుకున్న డబ్బులేదు. ఎలా బ్రతుకుతాలో ఏమో! ఏమయినా మీలాంటి బంధువు ఒకరుండటం మంచిదయింది.”

ధర్మయ్య ఆనంది వైపు చూశాడు. ఆనంది ఎక్కడో

సూన్యంలోకి చూస్తూ ఆలోచిస్తోంది.

ఎవరి ధర్మదాస్. ఇతని గురించి ఏనాడూ తన భర్త చెప్పలేదు. తన భర్త బంధువు అందరూ ఎక్కడో వుత్తరాన వున్నారు. తన భర్తమాత్రం ఏనాడూ వాళ్ళవద్దకు వెళ్ళలేదు. దొంగతనం మొదలు స్ట్రాంగ్, బ్లాక్ మార్కెటింగ్ బిజినెస్ వరకు చేశాడు. కాని ఎందులోనూ అతని అదృష్టం కలిసిరాలేదు. తను ఆ వ్యాపారాలు వద్దని ఎంతో చెప్పింది. కాని అతను వింటేనా! కాని అతనెన్నడూ ఇతని గురించి చెప్పలేదు. మనిషి చూడడానికి మంచివాడులాగే వున్నాడు. సానుభూతి, దయార్థ్రవ్యాదయం వున్నవాడిలా వున్నాడు. కాని ఆ తరువాత ఆనంది ఆలోచించలేకపోయింది. ఇంటికి వచ్చిన అతిథిని గురించి చెడుగా ఆలోచించటం ఆమెకు ఇష్టంలేదు.

ఆనంది మనస్సులోని భావనని ధర్మదాస్ చదవగలిగాడు. “దీనానాథ్, మీ కెప్పుడు నా గురించి చెప్పలేదా?” అడిగాడు.

“నాకు సరిగ్గా జాపకం రావటంలేదు,” మెల్లిగా అంది ఆనంది.

“అతని ఆలోచనలు ఎప్పుడయినా ఒకచోట వుంటే కదా ఏమయినా చెప్పడానికి. ఎంతసేపు తన ఆలోచన లేమిటో తనేమిటో” ధర్మయ్యతాత అన్నాడు.

“పట్నంలో మీరేం చేస్తుంటారు బాబూ?” ధర్మయ్య అడిగాడు. ఆనందికూడా కుతూహలంగా అతనివైపు చూసింది.

“నా ఒక్కడి గురించి అంతగా బెంగలేదు. ఏదోపెద్దలు సంపాదించింది వుంది. దాంతో గడిచిపోతుంది. కాని అప్పుడప్పుడు రేడియో స్టేషన్ కి వెళ్ళి భగవంతునిపై పాటలు పాడుతుంటాను.”

“మిమ్ములను చూస్తూనే అనుకున్నాను మీరు చాలా ధార్మికులని. భగవంతునిపై పాటలు పాడడం, భజనలు చేయడం అందరి వశం కాదు. మీ బంధువు లెవరయినా వున్నారా?”

ధర్మదాస్ ఇదంతా ముందే ఆలోచించి పెట్టుకున్నాడు. అందుకని తడుముకోకుండా సమాధాన మిచ్చాడు.

“ఒక అక్కవుంది. బావ గవర్న మెంట్ ఆఫీస్ లో పని చేస్తున్నాడు. మొదట నే నా మెతోనే వుండేవాణ్ణి.”

“మంచిది బాబూ! నే నీక వళతాను. కొట్టుతెరిచే వుంచాను,” అంటూ ధర్మయ్య లేచాడు.

“నేనూ వెళ్తాను. నాకు తిరుగు ప్రయాణానికి రైలు ఎప్పుడుంది?”

“అప్పుడే వెళ్ళిపోవాలా?” అనంది అడిగింది.

“ఒకటి గెండు గోజులుండి వెళ్ళండిబాబూ!” ధర్మయ్య తాతకూడా సమరించాడు.

‘ఎలాగూ వుండాల్సిందే! ఉండకుంటే నా పని ఎలా అవుతుంది’ ధర్మదాస్ మనస్సులో అనుకున్నాడు.

“నేను వెళ్తాను” ధర్మయ్య అన్నాడు.

“మంచిది,” అనంది అంది. “హరిని పంపిస్తున్నాను. ఒక టీ పొట్లం పంపించు.”

ధర్మయ్య వెంట హరికూడా వెళ్ళిపోయాడు.

ఇల్లంతా నిశ్శబ్దంగావుంది. దూరంగా ఎక్కడో కొయిల కూస్తోంది. పైన రేగుచెట్టుపై రెండు గువ్వలు కువకువలాడు కుంటున్నాయి.

ధర్మదాస్ తలవంచుకుని కూర్చున్నాడు. ఆనంది, తలుపు వద్ద నిలబడి తననే చూస్తుందని తెలుసు. “ఉన్నట్లుండి బయలుదేరి రావాలని నా మనస్సు ఎందుకింత ఆరాటపడిందో నాకే తెలియదు. ఇక్కడికివచ్చి ఇదంతా చూడవలసివస్తుంది

దని అనుకోలేదు,” మెల్లగా రుదకంఠంతో అన్నాడు.

“ఎవరుమాత్రం అనుకుంటారు” ఆనంది బరువుగా అంది.

“కన్నుమూసి తెరిచేలోగా అంతా సర్వనాశన మయింది.”

“ఊఫ్...! అంతా మీరు కళ్ళతో చూశారనుకుంటాను.”

“ఒక్క క్షణంపాటు ఏంజరిగిందో కూడా అర్థంకాలేదు”

ఆనాటి సంఘటనను తలుచుకుంటూ అంది.

“నేను మంచి నిద్రలో వున్నాను. ఆయన ఎప్పుడు, ఎలా తలుపు తీసుకుని లోపలికి వచ్చాకోకూడా తెలియదు. పోలీసులు దబదబ తలుపులు విరగ్గొట్టి లోపలికి ప్రవేశించారు. అదిచూసి మీ అన్నయ్య వెనుక తలుపులగుండా బయటకు పరుగెత్తిపోయారు. అప్పుడే తుపాకి పేలినశబ్దం వినిపించింది. చప్పుడికి చిన్నవాడులేచి బిగ్గరగా ఏడ్వసాగాడు. హరిలేచి లాంతరు వెలిగించాడు. వెనుక తలుపులవద్ద ఆయన నిశ్చేష్టంగా పడివున్నారు. రక్తం ప్రవాహంలా కారుతూంది.”

“హూఁ!” దీరంగా నిట్టూరుస్తూ అన్నాడు ధర్మదాస్.
“అనవసరంగా అతని ప్రాణాలు పోయాయి. అతని స్నేహితులు, సహచరులు ఇంకా ఎవరెవరో వుండాలికదా! వాళ్లు పట్టుబడలేదా?”

“ఊహలు! ఆలాంటిది నేనేమీ వినలేదు.”

“పోలీసుల దృష్టి ఇతనిపైనే పడ్డట్లుంది. వాళ్లు ఇతరులని గురించి పట్టించుకోలేదు.”

“కృష్ణప్రసాద్ అనే మిత్రుడుండాలని, అతని గురించి గాలిస్తున్నామనీ పోలీసులు అంటున్నారు. పేపరు చూశాల్సిందా?” ఆనంది అడిగింది.

“లేదు;” అంటూ తలెత్తి ఆమెవైపు చూశాడు. ఇద్దరి కళ్లు/కలుసుకున్నాయి. అతనలా వున్నట్లుండి తలఎత్తిచూస్తూ దని వూహించలేదు ఆనంది. అతనినే పరీక్షగా చూస్తున్న ఆమె అతను చూడడంతో తలదించుకుని పయ్యోద సర్దుకుంది.

ముప్పయి ఏళ్ళుకూడా వుండవేమో! ఇరవయ్యారు, లేక ఇరవయి ఏడేళ్ళుం టుండవచ్చు. అందమైనదే అనుకున్నాడు ధర్మదాస్.

అతనుకూడా వెంటనే తలదించుకుని ఆలోచించసాగాడు.

ఎక్కడ? ఎక్కడుందా వజ్రం? ఈ ఇల్లువదిలి దీనానాథ్ ఇంకెక్కడికి వెళ్ళలేదు. పోలీసులు ఇల్లంతా గాలించి ఒక కొలిక్కి తెచ్చారు. ఇంటికప్పులో, చూరులో, ఎక్కడెక్కడ వజ్రాన్ని దాయదానికి అవకాశముంటుందో అక్కడంతా వెదికారు. ప్రాంగణంలో, ఇంటిముందు ఆవరణలో, నాగజెముడు పొదలో, రేగుచెట్టు పొదల్లో అంతా గాలించారు. అయినా వారికా వజ్రం లభించలేదు.

అయితే మరెక్కడికి పోయింది. ఒకేఒక అవకాశం కనిపిస్తుంది. ఆ రాత్రి ఇంటికివస్తూ స్టేషన్ కి, ఇంటికి మధ్య దారిలో, నది ఒడ్డున ఎక్కడో దాచివుండాలి. ఆ మధ్య దారిలో, ఏ చెట్టుపైనో, ఏ పొదలోనో పెట్టివుండాలి. తెల్లవారగానే తీసుకునిపోవచ్చు అనుకుని వుండాలి.

కాని, ఆ మరునాటి వుదయానికి అతను లేడు. అయితే ఆ మరునాడు ఆ వజ్రం ఏ ఇతరుల చేతుల్లో అయినా పడిందా లేక ఇంకా అతను దాచినవోతే వుందా? ఆ చుట్టూప్రక్కలంతా వెదకాలి. ఆలోచనలతో ధర్మదాస్ మెదడు వేడెక్కింది.

అప్పుడే హరిచేతిలో టీ పోట్లంతో వచ్చాడు. ఆనంది అందుకుని లోపలకు వెళ్ళింది.

ధర్మదాస్ హరిని పిలిచాడు. హరిని ప్రక్కన కూర్చుండ బెట్టుకుని అడిగాడు. “స్కూలికి పోతున్నావా? ఎన్నవ తరగతి చదువుతున్నావు??”

“నేను స్కూలుకి పోరడంలేదు” హరి మెల్లిగా జవాబిచ్చాడు.

“ఎందుకు?”

హరి మరీ పసివాడేమీకాదు, ఏదో అమాయకంగా జవాబివ్వడానికి. ధర్మదాస్ ప్రశ్న వాడికి బాధని, సిగ్గుని కలిగించింది.

“నాన్న నన్నెప్పుడూ స్కూలుకి పంపించలేదు. స్కూలు ఫీస్ ఇచ్చేవాడుకాదు” హరి తలవంచుకుని చెప్పాడు. “అదీ కాకుండా నాన్న కారణంగా నన్ను స్కూల్లో ఎవరూ సరిగా చూడరు. స్కూల్లో వాళ్ళందరూ, నాన్నను గురించి చెడ్డగా మాట్లాడుతుంటారు” చెబుతూనే వాడు ఏడ్చేసాడు.

ధర్మదాస్ వాణ్ని దగ్గరకు లాక్కుని గుండెల కదుముకున్నాడు. ప్రేమగా వాడిజుత్తు నిమురసాగాడు. ‘ఎవరు చేసిన పాపానికి శిక్ష ఎవరు అనుభవిస్తున్నారు’ అనుకుని “అసలు ఇంతవరకు స్కూలుకే వెళ్ళలేదా?” వాణ్ని అడిగాడు.

“వెళ్ళాను; రెండవ తరగతివరకు చదివి ఆగిపోయాను.”

“నీవు మళ్ళీ స్కూలుకి వెళ్ళాలి హరి! ఎలాగయినా సరే, కష్టపడి చదువుకోవాలి. అమ్మని, తమ్ముణ్ణి సువ్వే చూసుకోవాలి.”

అతని మాటలు హరిలో సంచలనాన్ని కలిగించాయి. వాడు అమాయకంగా, సజలనయనాలతో ధర్మదాస్ వైపు చూశాడు. తరువాత తలవంచుకుని అడిగాడు.

“కాని నేను స్కూలుకి ఎలా వెళ్ళగలను. నాన్న లేడు. నా చదువు ఎలా సాగుతుంది. ఫీస్ ఎవరు కడతారు?”

హరి అమాయకుడు, పసివాడేగాని, వాడి మాటలు చిన్న పిల్లల మాటలుకావు. తండ్రి నిర్లక్ష్యంవల్ల తల్లి ఇంటిని ఎలా కొనసాగిస్తుందో వాడికి తెలుసు. కష్టనుఖాల అనుభవం వాడికుంది.

“దీని కేదయినా మార్గం ఆలోచించాలి” ధర్మదాస్ అన్నాడు. “నీ చదువు ఇలా ఆగిపోవడం నాకు బాగుండలేదు. ఇలా అయితే నీ జీవితం నాశనమవుతుంది. కనీసం మిడిల్ పాస్ అయినా అయితే, ఏ ఫ్యాక్టరీలోనో, ఆఫీస్ లోనో పనయినా దొరుకుతుంది. కాని, ఈ చిన్నవయస్సు నుండే నువ్వు కష్టపడటం నాకేం బాగుండటంలేదు.”

ఆ పనివాడి కళ్ళలో కృతజ్ఞతతో కూడిన మెరపు కనిపించింది. ఇంత మంచిమనిషిని వాడింతకు ముందెప్పుడూ చూడలేదు. ఇంతకు ముందెవరూ వాడితో ఇంత స్నేహంగా, కరుణాపూరితంగా మాట్లాడలేదు. తనను తా నెప్పుడూ అభాగ్యుడనే అనుకుంటూ వుండేవాడు.

“హరీ! ఇలారా!” లోపలినుండి ఆనంది పిలిచింది.

ఒకటి రెండుక్షణాల తగువాత హరీ ఒక ఇత్తడిగానులో టీ తీసుకువచ్చి ధర్మదాస్ ముందుంచాడు.

“అరే! ఇదేమిటి? ఇప్పుడు టీని నాకొరకు తయారు చేశారా? ఎందుకంత శ్రమ తీసుకున్నారు?” ధర్మదాస్ ఆనందిని చూస్తూ అన్నాడు.

ఆనంది పెదిమలపై పేలవమయిన మందహాసం వెలసి మాయమయింది.

“హరీ చదువుకి కావలసిన సదుపాయాలు నేను చేస్తాను,” ధర్మదాస్ గానుని నోటివద్ద పెట్టుకుంటూ అన్నాడు.

“మంచికే!” అదే పేలవమయిన మందహాసంతో అంది. “కాని; అదెలా జరుగుతుంది. ఇల్లు గడపడమెలా...! వాణ్ని ఏదో ఒక కొట్లో పనికి పెట్టించి, నేనూ రెండుమూడు ఇళ్ళలోనో పనిచూసుకుని గడపాలనుకుంటున్నాను.”

ఆనంది మాటలతో ధర్మదాస్ వ్యాకులపడ్డాడు.

“అదేమిటి మీరంటున్నది. వద్దు. వద్దు. మీరలా అనవద్దు. నేను ఎంత స్వంత తమ్ముణ్ని కాకున్నా తమ్ముణ్ణే! ఇదంతా

వింటూంటే బాధగా వుంటుంది.”

ఆనంది ఆ ప్రసంగాన్ని పక్కకు నెడుతూ అంది. “వారికి మీరెలా తమ్ముడవుతారు?”

“దూరపు చుట్టరికం. మా తాత గారూ, ఆయన తాత గారూ, ఒకే తండ్రికి ఇద్దరు భార్యలవల్ల జన్మించారు.”

ఆనంది ఏమీ మాట్లాడలేదు.

“మీకు వివాహమయిందా. పిల్ల లెంతమంది?” ^(క్రీ)
సహజమయిన క్షతూహలంవల్ల అడిగింది, ఓ ప్రక్కగా కూర్చుంటూ.

ధర్మదాస్ నవ్వాడు. “లేదు. నేనింకా ఆ జంఝూటంలో ఇరుక్కోలేదు. అక్కయ్య పెళ్ళి చేసుకోమని ఎన్నోసార్లు పోరింది. అయినా నాకెందుకో ఆ యావ కలుగలేదు.”

ఆమె పెదవులపై మందహాసం వెలసి మాయమయింది. విషాదపూరితమయిన ఆ వాతావరణం లేకుంటే పకపక నవ్వే దేమో! “ఏం; ఎందుకని ఇష్టంలేదు. మీలాంటివాళ్ళు తప్పకుండా వివాహం చేసుకోవాలి. బాధ్యతలు స్వీకరించే మీలాంటివాళ్ళు అలా అంటే ఎలా?” అడిగింది.

“వద్దు. వద్దు; ఈ బ్రతికిలా హాయిగావుంది. చాలు” ధర్మదాస్ గ్లాసులోని టీని పూర్తిచేసి అన్నాడు.

అప్పుడే నిదురలోంచి లేచి తడబడుతున్న అడుగులతో ఆనంది చిన్నకొడుకు మురళి గదిలోంచి బయటకు వచ్చాడు. వాడు ఏడ్వబోయి అరుగుపై కూర్చునివున్న ఆపరిచితమయిన ముఖాన్ని చూసి ఆగిపోయాడు.

“ఏరా! చిన్నా! లేచావా. రా!” ఆనంది వాణ్ని పిలిచింది. మురళిని ఒళ్లో కూర్చుండ బెట్టుకుని, “చిన్నా, నీకో కొత్త చిన్నాన్న వచ్చాడురా! చూడు. చిన్నాన్నకి నమస్కారం చేయి,” అంది.

ధర్మదాస్ వాణ్నందుకోవడానికి చేతులు చాపడంతో

వాడు తల్లి గుండెలో ముఖం దాచుకున్నాడు.

“రా, బాబూ!” ధర్మదాస్ మళ్ళీ పిలిచాడు. కాని వాడు అతనివదకు వెళ్ళలేదు.

“వీడు అచ్చం దీనానాథ్ అన్నయ్యలా వున్నాడు” ధర్మదాస్ నవ్వుతూ అన్నాడు.

ఆనంది స్నేహపూర్వకంగా నవ్వింది. కాని ఆ నవ్వులో శోకచ్ఛాయలున్నాయి. “అవును; అందరూ అలాగే అంటుంటారు,” అంది. తర్వాత లేచి లోపలకు వెళ్ళింది వంట చేయడానికి.

ధర్మదాస్ లోపలి ప్రాంగణంలోకి దిగి నలువైపులా కలయ చూడసాగాడు.

హరి అతన్నింటి పెట్టుకుని వెంటవెంట తిరుగుతున్నాడు. ఎక్కడ వుండివుంటుందా వజ్రం? ఆలోచించసాగాడు ధర్మదాస్. నిజంగానే ఆనందికి ఏమీ తెలియదా. లేక తెలిసే అలా నటిస్తూందా? అతని ఆలోచనలు ఎటూ తెగడంలేదు.

4

“హరీ! నీకు మీ నాన్న అంటే ఇష్టమా?” ధర్మదాస్ హరిని పక్కన కూర్చుండ బెట్టుకుని ఏదో మాటలనుధ్య అడిగాడు.

“చాలా ఇష్టం. కాని;” వాడు అగిపోయాడు.

“ఊ! కాని” ధర్మదాస్ మాటని రెటించాడు.

“ఊపంలో వున్నపుడు ఇష్టం వుండేదికాదు. ఊరికేనే కొంటేవాడు.”

“ఎవరిని, నిన్నా?”

“అవును. నన్ను, అమ్మనికూడా!”

“ఆ రాత్రి పోలీసులు వచ్చినప్పుడు నీవేం చేస్తున్నావు?”

“ఊ!” హరి వులికిపడ్డాడు. ఏదో అడుగుతూ ఈ ప్రశ్న

చిన్నాన్న ఎందుకడిగాడో అతని కర్థంకాలేదు. ధర్మదాస్ ని 'చిన్నాన్న!' అనే పిలవవాలని ఆనంది, పిల్లలకి చెప్పింది.

ధర్మదాస్, హరివైపు చూడలేదు. చూసివుంటే వాడు వులికిపడటం చూసి, తనూ వులికిపడి వుండేవాడు. ఎటో చూస్తూ తిరిగి అదే ప్రశ్న అడిగాడు.

“నేను.... నేను. అప్పుడు పదుకుసి నిద్రపోతున్నాను.”

“మరి. మరి. అప్పుడు గదితలుపులు తెరిచే వున్నాయా?”
తను అడిగే ప్రశ్నల్లో పొరపాటేమీ దొర్లకుండా జాగ్రత్త పడుతూ అడిగాడు.

“లోపలినుండే చూసివున్నాయి. కాని, బయటనుండే తలుపులు తెరుచుకుని లోపలకు వచ్చేవాడు.”

“నిజమా!” ధర్మదాస్ ఆశ్చర్యంగా అన్నాడు. “మరి, మీ కవరికి అప్పుడు మెలకువరాలేదా?”

హరి ఒకసారి పరీక్షగా ధర్మదాస్ మొఖంలోకి చూసి, జవాబిచ్చాడు. “లేదు. అప్పుడు మేనుందరమూ నిద్రలోనే వున్నాం. పోలీసులు తలుపులు తట్టినప్పుడే మెలకువవచ్చింది.”

“ఆ తరువాత మీకు అన్యాయం జరిగిపోయింది” రుద్ర కంఠంలో అన్నాడు. అతని వదనంలో దీనానాథ్ పైగతి భక్తి, గౌరవాలు ప్రతిబింబిస్తున్నాయి.

ధర్మదాస్ హరితో మాట్లాడుతుండగానే ఆనంది, చిన్న కొడుకుని వెంట బెట్టుకుని బయటకు వెళ్ళింది. ఎక్కడకు వెళ్ళింది? ఎందుకు వెళ్ళింది? ఒక వేళ తనపై ఆమెకేమయినా అనుమానం రాలేదుకదా. ఆలోచనల్లో పడ్డాడు.

పది నిమిషాల తరువాత ఆనంది తిరిగివచ్చింది. వెంట కిరాణాకొట్టు ధర్మయ్యకూడా వున్నాడు.

“బాబుగారు లేరా?” లోపలకు వస్తూనే అడిగాడు ధర్మయ్య.

“ఇక్కడే వున్నాను తాతా!” ధర్మదాస్ బయటకువస్తూ

అన్నాడు. “హరిని వెంటబెట్టుకుని ఇంటిని గమనిస్తున్నాను.”

తనని తాత అనిపిలవడంతో ధర్మయ్య పొంగిపోయాడు. “చూశావా ఆనంది, నేను తాతను ఆయాను. కలకాలం నుఖంగా బతుకుబాబూ! బాబూ నీవు పాడేపాటలు మాకు కూడా వినిపించకూడదా?” ఏకవచనంతో సంబోధిస్తూ అన్నాడు.

“ఎందుకు వినిపించను తాతా! తప్పకుండా వినిపిస్తాను. భగవంతుని కీ రసలు వినిపించడంకంటే నాకింకేమి కావాలి” ధర్మయ్య పొంగిపోయాడు.

“చూడు బాబూ! నన్ను నువ్వెలాగూ తాతా అని పిలిచావు. కాబట్టి నా మాటని నీవు నిలబెట్టాలి. అది నామాటే కాదు. ఆనందికోరికకూడా! కొన్నిరోజులు ఈ తండ్రిలేని పిల్లలవెంట వుండు. ఏమంటావు?”

ధర్మయ్య ఒకసారి ఆనందివైపు చూశాడు. విశాలమయిన నయనాలతో అభ్యర్థిస్తున్నట్లుగా ధర్మయ్యవైపు చూస్తోంది. ఒకసారి తన జగన్నాధుని తడుముకుని అన్నాడు.

“నాకక్కడ ఏమంత కొంపలు మునిగిపోయే పనులులేవు తాతా! కాకుంటే అనుకోకుండా రావడం. ఇదంతా చూడగానే విరక్తిని కలిగించింది. అందుకని రాత్రికి వెళ్ళిపోదామనుకుంటున్నాను. కాకుంటే దీనానాథ్ అన్నయ్య వుండివుంటే ఒకవారం రోజులు వుండాలని వచ్చిన వాణ్ణి. కాని....” అని అగిపోయాడు.

“ఏమిటి?” ఆనంది అడిగింది.

“మీకు కష్టంకలిగించిన వాణ్ణివు తానేమో?” అన్నాడు.

“నాకు కష్టమేముంది” ఆనంది మెల్లిగా అంది. “మీరిక్కడ వుంటే మేము మరీ అనాధులముకామని, మమ్ములని ఆనుకునే వాళ్ళుకూడా వున్నారని ఊరివాళ్ళకి అర్థమవుతుంది. మమ్ములని ఎక్కువ రోజులుండమనికూడా నేననను. కాని, మీ అన్నయ్య కర్మకాండ పూర్తయేవరకయినా వుండండి.”

“నేనుకూడా అదే అనుకుంటున్నాను. ఎంత ఇరుగుపొరుగు వాళ్ళమయినా స్వంతవాళ్ళం కాలేముకదా!” ధర్మయ్య నచ్చచెప్పసాగాడు.

ఆ ఇద్దరు కుతూహలంగా తనకేసి చూడటం గమనించాడు. ఒకసారి కళ్ళుమూసుకున్నాడు. “ఊ! కానివ్వండి. భగవంతుడికేది ఇష్టమో అదే జరుగుతుంది. మీరింతగా చెబుతూంటే నాకూ వుండాలనిపిస్తోంది. కాని, ఒక్కపరతు. అన్నయ్య కర్మకాండకి కావలసిన ఖర్చంతా నేను భరిస్తాను.”

“అదెప్పుడూ వుండేదే! అయినవాళ్ళు అనుకున్న తరువాత ఆ మాత్రం చేయకుండా పోతారా! ఆనందీ, నువ్వు అతని మాటకు ఎదురు చెప్పకు” ధర్మయ్య ఆనందిని చూస్తూ అన్నాడు.

ధర్మదాస్, మురళిని చూస్తూ రమ్మన్నట్లుగా చేతులు చాచాడు. ఇంతనేపు కొత్తముఖాన్ని పరీక్షగా చూసిన తరువాత, వాడికి పోవచ్చని అనిపించిందేమో! ధర్మదాస్ చేతులు చాచగానే ఆ చేతుల్లోకి వెళ్లాడు.

“షభాష్! నీవు రాజాబాబువి” అంటూ వాడిలేత బుగ్గపై ముద్దుపెట్టుకున్నాడు.

“నా గుల్లం నా గుల్లం ఎక్కలుంది?” అడిగాడు.

ధర్మదాస్ అర్ధంకానట్లుగా ముఖం పెట్టాడు.

“వాడి గుర్రం, వాడి ఆటబొమ్మ. దాన్నడుగుతున్నట్లున్నాడు. ఒరేయ్! హారీ, తమ్ముడిగుర్రం ఎక్కడుందో తెచ్చిపెట్టు,” పెద్దకొడుకుతో అంది.

హారీకి ఎందుకో ఈ మాట నచ్చలేదు. “ఇక్కడే ఎక్కడో వుంటుంది. లేకుంటే గదిలో వుండేమో! ఇప్పుడు గుర్రంతో ఆడుకోవాలని ఏమీలేదు” విసుగ్గా అన్నాడు.

“ఏం? ఎందుకని??” ఆనంది కోపంగా అంది. “ఎందుకని

అడుకోకూడదు. తరువాత వాడేడిస్తే నువ్వురుగో బెడ
తావా? వెళ్ళు, వెళ్ళి వాడిగుర్రం తెచ్చివ్వు.”

హరి అన్యమనస్కంగా గుర్రం తేవడానికి వెళ్ళాడు.
వాడు అన్యమనస్కంగా వుండటం గమనించాడు ధర్మదాస్.
ఎందుకు వాడు అన్యమనస్కంగా వున్నాడు. వాడికి తను
నచ్చలేదా!

హరి గుర్రాన్ని తీసుకునివచ్చాడు. ఎర్రని దళసరి గుడ్డతో
కుట్టబడివుంది. లోపల కొబ్బరిపీచు వుండివుండాలి. చాలా
చోట్ల మొనతేలిన పీచు మొనలు, గుడ్డలోంచి కొద్దిగా తలలు
పైకెత్తి చూస్తున్నాయి. మెడకి, చిటికినవేలి మందంలో
రెండడుగుల పొడవున పాతనువ్వుల తాడువుంది. ఆ తాడు
పట్టుకుని, గుర్రాన్ని గిరగిరా తిప్పుతూ వచ్చాడు హరి.

తన చేతిలోని తాడుని తమ్ముడి చేతి కందించాడు.
“పదరా! నిన్నలా నదిబడ్డుకి తీసుకుపోతాను,” తమ్ముడ్ని
చూసి అన్నాడు.

మురళి, ధర్మదాస్ చేతుల్లోంచి క్రిందకి జారాడు. హరి
వాణ్ని వెంట బెట్టుకుని బయటకు వెళ్ళాడు.

“మంచిది బాబూ! మళ్ళీ కలుస్తాను” అంటూ ధర్మయ్య
కూడా వెళ్ళాడు.

5

కొన్నిరోజులు గడిచిపోయాయి. ధర్మదాస్ తన వ్యవ
హారంలోనూ, గానమాధుర్యంలోనూ ఆనందిని, ధర్మయ్య
తాతానే కాక ఇరుగుపొరుగు వాళ్ళనికూడా ఆకర్షించు
కున్నాడు.

హరికూడా ఇప్పుడు సర్వసాధారణంగానే ప్రవర్తిస్తు
న్నాడు. ఇక మురళిని గురించి చెప్పనే అక్కరలేదు.
‘చిన్నాన్న చిన్నాన్న’ అంటూ వాడు ఎప్పుడూ ధర్మదాస్

వదకు పరుగెడు కుంటాడు.

ఈ మధ్య కాలంలో ఆనంది, ధర్మదాస్ లుకూడా చాలా దగ్గరయ్యారు. మీరు అన్న సంబోధననుండి నీవులోకి దిగారు.

తనవద్దనున్న కొన్నివందల రూపాయలను అతను ఆనంది కిచ్చాడు. “ఇది నేను సంపాదించిన సొమ్ము. దీన్ని నీవద్ద వుంచు. ఎప్పుడు, ఎలా కావాలనుకుంటే అలా ఖర్చుపెట్టు. దీనానాథ్ అన్నయ్య కర్మకాండకి ఎంత కావాలనుకుంటే అంత ఖర్చుచేయి,” అన్నాడు.

“ఇందులో అంత ఖర్చు పెట్టడానికి ఏముంది?” అంది ఆనంది.

అయినా ధర్మదాస్ ఒప్పుకోలేదు. ఆ డబ్బుని ఆనందికి తనవద్ద వుంచుకోక తప్పలేదు.

కాని ఇంతచేసినా, ఏ కారణాలవల్ల తానిక్కడికి వచ్చాడో అది నెరవేరనేలేదు. మొత్తం ఇల్లు, ఇంటి చుట్టూ ప్రక్కల పరిసరాలు, ముందు వెనుకలు, నదిఒడ్డున, చెట్లపైన, పొదల్లో, గుంటల్లో అంతటా తనక్కావలసిన దానికోసం వెదికాడు. ఆ వెదకడానికి, చేపలు పట్టడం అనే నెపంతో బయలుదేరేవాడు.

కాని అతనికి ఫలితం మాత్రం లభించలేదు.

ఒకనాడు...

ఆనంది వంటింట్లో వంటపనిలో నిమగ్నమయివుంది. హరి మురళిని తీసుకుని బయటకు ఆడుకోవడానికి వెళ్ళాడు.

ఇటువంటి అవకాశాన్ని ధర్మదాస్ వదలదలచుకోలేదు. పిల్లలా ఆడుగులు వేస్తూ దక్షిణపువ్వు గదిలోకి ప్రవేశించి అక్కడి సామాన్లన్నీ తిరగేస్తూ గాలించసాగాడు.

సరిగ్గా అప్పుడే హరి లోపలికి వచ్చాడు.

తన పనికి విఘ్నం కలిగించాడన్న కోపంతో ధర్మదాస్ కళ్ళు విస్ఫులింగాలు వర్షించాయి. కాని, మరుక్షణమే సర్దు

కున్నాడు. కళ్ళలోని తీక్షణత తగ్గిపోయింది.

“ఏమిటి వెదుకుతున్నావు చిన్నాన్నా?” హరి అడిగాడు.

“నా జగన్నాథుని ఎక్కడో పెట్టి మర్చిపోయాను. దొరకటంలేదు.”

హరి విచిత్రంగా చూశాడు ధర్మదాస్ వైపు. “అదెప్పుడూ తూర్పువైపు గదిలో వుంచుతావుకదా చిన్నాన్నా!” ఆశ్చర్యంగా అన్నాడు.

పాతాళంలో కృంగిపోతున్నట్లు ఫీలయ్యాడు అతను. “ఎక్కడా? తూర్పువైపు గదిలోనా! చూద్దాంపద,” తడబడాడు.

అది అక్కడే వుంటుంది. దాన్ని చూడనక్కరలేదు.

ఆ తరువాత చాలా జాగరూకుడయి తన ప్రయత్నం సాగించసాగాడు కాని, ఫలితం ఏమాత్రం లభించటంలేదు.

కర్మకాండ బ్రహ్మాండంగా పూర్తయింది. తన స్వంత అన్నకి చేసినట్లుగానే కర్మక్రియలు చేశాడు ధర్మదాస్. అనాడు, ఏదో ఒకనాడు అందరూ మట్టిలో కలిసిపోవలసిన వాళ్ళే, అనే విషయంపై ఒక వేదాంత గీతం పాడాడు.

ఆ పాటవిన్న అందరూ జీవితం ఇంతేనేమో అనుకున్నారు.

6

మురళిని ఎత్తుకుని హరి ఇంటిలోంచి బయటకు నడిచాడు.

ఆ ఇద్దరికీ శిరోముండనం జరిగింది. ఎండకి వారి బోడిగుఱు మెరస్తున్నాయి. మురళి చేతిలో ఎప్పుడూ వుండే ఎర్ర గుర్రం వుంది.

ఇంటినుండి బయటకు వచ్చిన హరి మాటిమాటికి వెనక్కి తిరిగి చూస్తున్నాడు.

వాడి కళ్ళలో సందేహమేకాక ద్వేషం, జాగుప్సూకూడా

తోంగిచూస్తున్నాయి. పాడి మనఃఫలకంలో ఎంత వదను కున్నా రాత్రి దృశ్యం కదలాడుతోంది. తన అమ్మని ధర్మ దాస్ కాగలించుకుని ముద్దుపెట్టుకోవడం చూశాడు. తరువాత అమ్మను నడిపించుకుంటూ తన గదిలోకి తీసికెళ్ళాడు.

హరి గాఢనిద్రలో వున్నాడని అనుకుంది ఆనంది. నిజానికి హరి మంచి నిద్రలోనే వున్నాడు. కాని ఆ చీకట్లో ఎవరో గుసగుసలాడటంతో పాడి నిద్ర ఎగిరిపోయింది.

“నేను రేపుదయం వెళ్ళిపోతాను,” ఆ కంఠం చిన్నాన్నదిగా గుర్తించాడు హరి.

“వద్దు, వద్దు” తల్లికంఠం వినిపించింది. “నీవు వెళ్ళిపోతే నేను బ్రతుకలేను. నాకు తెలుసు నేను పాపాత్మురాలని. కాని, కాని ఏంచేయను. నిన్ను చూసిన తరువాత నీ గాన మాధుర్యాన్ని చవిచూచిన తరువాత, నన్ను నేను ఆపుకోలేక పోతున్నాను.”

“నేనూ వుండలేకపోతున్నాను. వెళ్ళిపోతా నంటున్నా నేకాని, వెళ్ళి ఎలా బ్రతుకుతానో తెలియదు. నా బ్రతుక్కి అర్థం తెలిపింది నువ్వు, నీ ప్రేమ మాత్రమే!”

కొద్దిసేపు మానం. ఆ తరువాత...

“నీవు వెళ్ళిపోనని మాటివ్వు.”

“వద్దు; నిన్ను పాడుచేయలేను. నాకు పాపం చుట్టుకుంటుంది.”

“ఇంకా నేను పాడవటం ఏముంది? ఏనాడు నామనస్సు నిన్ను కోరిందో నాడే నేను చెడిపోయాను.”

“నేనంటే నిజంగా నీకంత ప్రేమ వుందా?”

మళ్ళీ కొంచెంసేపు నిశ్శబ్దం.

“నా జీవితంలో నాకేం లభించింది చెప్పు” ఆనంది అడిగింది.

“నాకూ జీవితంలో ఏమీ లభించలేదు ఆనందీ!” ధర్మదాస్ అన్నాడు. “నా జీవితంలో నేను సంపాదించింది ఈ గానమొక్కటే!”

“అదృష్టవంతుడవు. నీకా గానమయినావుంది. ఆవేదనా భరితమయిన హృదయాన్ని పాటలుపాడి తేలిక పర్చుకోగలవు. నావద్ద అదికూడా లేదు.”

“నీవు వుండిపోమ్మంటే వుండిపోతాను ఆనందీ!”

“నిజం! నిజంగా అంటున్నావుకదూ!” హార్లోలాసంతో అంది.

“అవును.”

ఆ తరువాత ధర్మదాస్ ఆకారం లేచి నిలబడింది. తరువాత అతని మాట వినిపించింది. “నా గదిలోకి పోదాం, పద...”

“వద్దు; ఇవాళ వద్దు! మరెప్పుడయినా.”

“పద; మంచిదానివికదూ! నా రాణివి.”

ధర్మదాస్ ముందుకివంగి, ఆనందిని పైకిలేపి గుండెల కదుముకుని ముద్దుపెట్టుకున్నాడు. ఆ తరువాత ఇరువురూ ఆ గదిలోంచి బయటకు వెళ్ళిపోయారు.

ఆ తరువాత ఎంతసేపటి వరకు మేలుకుని వున్నాడో హారికి తెలియదు. తానేదో తుఫానులో చిక్కిన సముద్రంలో ఇరుక్కున్నట్లుగా అనుభూతి పొందాడు హారి. అతని పని హృదయం విలవిల్లాడింది.

అమ్మ వున్నట్లుండి ఎందుకలా ప్రవర్తించింది? ధర్మదాస్ అమ్మతో ఎందుకలా ప్రవర్తించాడు. హారికి ఏమీ అర్థం కావటంలేదు.

ఆ పనివాడి హృదయం కోపంతో కుతకుతలాడుతోంది. కోపాన్ని మించి వాడి మనస్సులో తనూ, తమ్ముడూ మరింత అనాథలం అవుతున్నా మేమో అనే భయం గూడుకట్టుకుంది.

‘నీజంగా అమ్మ మమ్మల్ని దిలిపోతుందా?’ అనుకున్నప్పుడు వాడి శరీరం జలదరించింది. తన చేతుల్లోవున్న తమ్ముడిని గట్టిగా కాగలించుకున్నాడు.

ఏంచేయాలి? ఈ విషయం ఎవరితోనయినా చెప్పాలా? చెబితే అమ్మగతి ఏమవుతుంది. ఇరుగు పొరుగు వాళ్ళంతా అమ్మని అసహ్యించుకుంటారు. తిడతారు. అవమానిస్తారు. ఊహు! ఎవరికీ చెప్పను — అనుకున్నాడు.

ధర్మదాస్ ప్రవర్తన హరికి నచ్చటంలేదు. శోజుశోజుకి అతనిపై అనుమానం పెరుగుతోంది. ఒకటి రెండుసార్లు ఈ విషయం తల్లితో చెప్పాడు.

“అమ్మా! నాకెందుకో చిన్నాన్న మంచివాడనిపించటంలేదు. ఆయన్ని వెళ్ళిపోమ్మను.”

“హరీ! ఏమిటా అది. పెద్దలగురించి అలాగేనా మాట్లాడటం” గుడ్లరుముతూ బెదిరించింది.

“జాగ్రత్త! ఇంకొసారి ఇతరులముందు అలా మాట్లాడవద్దు. మీ చిన్నాన్న ఎంత మంచివాడో నాకు తెలుసు.”

కాని; తన మనస్సుని ఎంత అదుపులో వుంచుకున్నా వాడిమనస్సు ధర్మదాస్ మంచివాడంటే ఒప్పుకోవటంలేదు.

ఇదంతా ఒకఎత్తు అనుకుంటే తన మనస్సులోని ఒక విషయాన్ని వాడి తల్లిముందు కూడా వెలువరించలేక పోతున్నాడు. ఆ రహస్యం వాడి మనస్సుని మధనపరుస్తోంది. వాడి తండ్రి దీనానాథ్ ఈ విషయాన్ని తల్లికికూడా చెప్పవద్దని వాణ్ని హెచ్చరించాడు.

ఆ రాత్రి “నువ్వు చూసేశావా! హరీ! చూస్తే చూశావుగాని, ఈ విషయం ఎవరికి చెప్పకు. మీ అమ్మకుకూడా! తెలిసిందా?” కొడుకుతో అన్నాడు దీనానాథ్.

కాని, ఇప్పుడు తండ్రి మరణించిన తరువాత ఎందుకింకా ఆ రహస్యాన్ని దాయాలి. అమ్మకు చెప్పా అనుకుంటాడు.

కాని...కాని ధర్మదాస్ కారణంగా తల్లికికూడా తన మనస్సు లోని మాటని చెప్పలేక మధనపడుతున్నాడు.

7

మురళిని వెంటబెట్టుకుని హరి నదిబిడ్డుకి నడిచాడు. నది బిడ్డున తడి ఇనుకపై తనపాదముద్రలు ముద్రిస్తూ జరిగిన, జరుగుతున్న సంఘటనలు నెమరువేసుకుంటూ ఏకాంతమూ, నిర్మానుష్యమూ, అయిన ప్రదేశానికి చేరుకున్నాడు హరి.

దట్టంగావున్న చెట్లపైనుండి పక్షుల కిచకిచలు, నదిలో నుండి కప్పలుచేస్తున్న బెక బెకలు తప్ప, మరో విధమయిన శబ్దము లేదు.

“అన్నయ్యా రేగిపండు” దూరంగావున్న రేగిపళ్ళ చెట్టు చూపినూ అడిగాడు మురళి.

“రేగిపళ్ళు కావాలా?”

మురళి ‘అవును’ అన్నట్లుగా తలూపాడు.

హరివెళ్ళి రేగిపళ్ళు తెంపుకొచ్చి తమ్ముడికిచ్చాడు. మురళి వాటిని తినడంలో నిమగ్నమయ్యాడు.

“గింజలు మింగవద్దు” తమ్ముణ్ణి హెచ్చరించాడు.

తరువాత తమ్ముడి చేతిలోని ఎర్రగుర్రం తను తీసుకుని తమ్ముణ్ణి అక్కడే కూర్చోమని చెబుతూ ముందుకి సాగి పోయాడు.

కొంచెం దూరంలోవున్న ఒక రాగిచెట్టు వెనక్కి వెళ్ళి గుర్రం కదుపు నొక్కిచూశాడు. తరువాత అతను జేబు లోంచి ఒకసూది తీశాడు. సూదికి ఎర్రనిదారం ఎక్కించి వుంది. సూది మొనలో గుర్రంకదుపురద్ద కుట్లని విప్పాడు.

నెమ్మదిగా రెండువళ్ళని లోపలకు పోనిచ్చి కదుపుని కలికి ఒకవసువుని బయటకుతీశాడు.

అది పెద్ద నిమ్మకాయ సైజులో పలకలు పలకలుగా

వుండి చెట్లకొమ్మల్లోంచి ప్రసరిస్తున్న సూర్యకాంతికి కళ్ళు మిరుమిట్లు గొలిపేలా మెరుస్తూంది.

ఆ మెరపుకి హరికళ్ళు మిరుమిట్లు గొలిపాయి. అదేమిటో హరికి తెలియదు. కాని, పోలీసులు వెదికిన వజ్రం అదేనని, చాలా విలువయిందనిమాత్రం ఆర్పించేనుకొన్నాడు. అంతే కాదు, దాని కారణంగానే తన తండ్రి ప్రాణాలు పోయాయనికూడా తెలుసు.

ఆ వస్తువు జాగ్రత్తగా గుర్రంకడుపులోనే వుందని సంతృప్తిపడి, దాన్ని తిరిగి లోపలకు తోసాడు. నారపీచు మధ్య దాన్ని జాగ్రత్తగా దాచి గుర్రపు కడుపుని తను వెంటతెచ్చిన నూడితో కుట్రేశాడు.

తనని ఎవరయినా చూడలేదుకదా అన్న అనుమానంతో ఒకసారి నలువైపులా చూశాడు. ఎక్కడా, ఎవరూ కనిపించలేదు. అంతా నిర్మానుష్యంగావుంది.

జాగ్రత్తగా కట్టిన తరువాత చెటుచాటునుండి బయటకు వచ్చి, తమ్ముడివైపు సాగాడు. గుర్రాన్ని మరలి వడిలో విసిరాడు.

ఎంత వద్దనుకున్నా హరికళ్ళలో ఆ రాత్రి జరిగిన సంఘటన కదలాడింది.

గాఢనిద్రలోవున్న హరికి తలుపువద్ద చిన్న అలికిడి వినిపించి కళ్ళు తెరిచి చూశాడు.

చీకట్లో అతని కేమీ కనిపించలేదు. అలాగే తలుపువేపు చూస్తున్నాడు.

తలుపులు లోపలినుండి గడియపెట్టి వున్నాయి. అయినా తలుపులు లోపలికి తెరుచుకున్నాయి. ఒగరున్న ఒక వ్యక్తి లోపలికి వచ్చాడు. ఆ వచ్చిన వ్యక్తిని ఆకారాన్ని బట్టి

తన తండ్రిగా గుర్తించాడు హరి.

తన తండ్రి జేబులోంచి ఒక కాగితపు పాటంతిని నేలపెట్టాడు. తరువాత గుర్రం కడుపువద కుట్లని నోటితో తేంపాడు. పాటం విప్పగానే ఏదో వస్తువు మెరవడం చూశాడు. మెరుస్తున్న ఆ వస్తువుని తండ్రి గుర్రంకడుపు లోకి తోసాడు. అదేదో చాలా విలువయినదే అనిపించింది హరికి.

ఆ గుర్రాన్ని చేతపట్టుకుని తండ్రి గదిలో ఆటు, ఇటూ దేనితోసమా వెదుకుతున్నాడు. కాని కావలసింది దొరకడం లేదు. వినుక్కుంటున్నాడు. భయపడుతున్నట్లు హరి కనుగొన్నాడు. అతనికళ్ళు చీకటికి అలవాటు పడటంవల్ల తండ్రి ముఖంలోని కంగారు గమనించాడు.

హరి ఇక వుండబట్టలేకపోయాడు. “ఏమిటి వెదుకుతున్నావు నాన్నా?” అడిగేశాడు మెల్లిగా, రహస్యంగా.

తండ్రి వులికిపడ్డాడు. “అరే! హరి! నీవు మేలుకున్నే వున్నావా? సూది, దారం ఎక్కడుందో తెలుసా! ఎర్రదారమయితే మంచిది. కాని దీపం వెలిగించవద్దు.”

ఆ సాయంత్రమే తన ఎర్రచొక్కా భుజంపై చెరిగిపోతే అమ్మ దాన్ని కుట్టి గూట్లో పెట్టడం హరికి గుర్తుంది. మెల్లిగా లేచి సూది దారం తెచ్చిచ్చాడు.

“ఇది ఎర్రదారమేనా?” అడిగాడు తండ్రి.

“అవును.”

“ఎలా తెలుసు?”

“సాయంత్రం నా ఎర్రచొక్కా భుజంపై చెరిగిపోతే అమ్మకుట్టింది నాన్నా!”

తండ్రి గబగబ గుర్రంకడుపుకుట్టి, ఆ గుర్రాన్ని మరలి పక్కన పెట్టాడు.

ఆ తరువాత అతను పడుకోబోతుండగానే బయట బూట

చప్పుడు వినిపించింది. తండ్రి మళ్ళి వులికిపడిలేచి కూర్చున్నాడు.

“హరీ! పడుకో!” తండ్రి కంఠారుగా అన్నాడు. “నువ్వు చూసిందంతా మర్చిపో, ఎవరితోనూ చెప్పొద్దు, మీ అమ్మతో కూడా. సరేనా. నేను వస్తాను.”

అంటూ వెనుక తలుపువైపు పరుగెత్తసాగాడు.

ఆలోగా పోలీసులు ముందుతలుపులు బద్దలు కొట్టారు. తండ్రిని ఆగమని పోలీసులు హెచ్చరించారు. కాని అతను ఆగలేదు.

అప్పుడే పోలీసుల వైపునుండి ఒక నిప్పురవ్వ తండ్రివైపు దూసుకుపోయింది. చెవులు చిల్లులుపడేలా, గుండెలు గుబగుబలాడేలా భయంకరమయిన చప్పుడు ఆ గదిలో ధ్వనించింది. తన తండ్రి కంఠంలాంచి అరుపుకూడా బయటకు రాలేదు. ఆలోగా అమ్మ లేచికూర్చుంది.

పోలీసుల చేతుల్లో టార్చీలు వెలుగుతున్నాయి. అమ్మ లేచి లాంతరు వెలిగించింది. నాన్న తలుపులవద్ద కదలిక లేకుండా నెత్తుట్లో పడివున్నాడు. పోలీసులు నాన్న జేబులు శరీరంపైనా వెదికారు. ఏమీ దొరక్కపోయేసరికి ఆ గది నంతా గాలించి వదిలారు.

ఒక అధికారి అడ్డంగా వచ్చిన గుర్రాన్ని వినురుగా దూరంగా తన్నాడు. అమ్మ ఒడిలో కూర్చున్న మురళి ఏడ్వసాగాడు. “నా గుల్లం అమ్మా నా గుల్లం.”

కాని ఎవరూ ఆ గుర్రాన్ని మురళికి అందివ్వలేదు. ఆ గుర్రాన్ని తెచ్చి తమ్ముడి కిద్దామని హరికి అనిపించింది. కాని ధైర్యం చాలలేదు. ఉదయంవరకు అంతా వెదికి, “అది కృష్ణప్రసాద్ వద్దే వుండివుంటుంది” అని ఒకరినొకరు అనుకుని వెళ్ళిపోయారు.

ప్రతిరాత్రి ఆనంది తమ గదిని వదిలి ధర్మదాస్ గదిలోకి

వెళ్తుంది. వెళ్ళేప్పుడు ఈ గదికి బయటినుండి గొళ్ళెంబిగించి మరీ వెళ్తుంది.

ఆ గదివద్దకు వెళ్ళాలని, వాళ్ళేం మాట్లాడుకుంటారో వినాలని హరి విఫలప్రయత్నం చేయసాగాడు.

ఆ రాత్రి ఆనంది, ధర్మదాస్ గదిలోంచి చాలా త్వరగా తిరిగివచ్చింది. వెక్కి వెక్కి ఏడుస్తోంది.

“భగవాన్! ఏమిటి? నేనేం చూస్తున్నాను. ఇక నా జీవితంలో ప్రశాంతతలేదా! ఈ మనిషిని గురించి నేనేమనుకున్నాను. ఏం చూస్తున్నాను. ఇదా ఇతని అసలురూపం?” గొణుక్కుంటూ కళ్ళి కళ్ళి ఏడుస్తోంది.

హరి అంతా గమనించాడు. కాని వాడికేమీ అరంకాలేదు. అమ్మ, ధర్మదాస్ ని గురించి ఏదో గొణుగుతోందని అనుకున్నాడు.

“హరీ! నీకేమయినా తెలుసా! నిజంగానే ఆ రాత్రి మీ నాన్న ఏమీ తేలేదా?” రెండవరోజు వుదయం హరిని అడిగింది ఆనంది.

హరి గుండెలు ఒక క్షణంపాటు కత్తుకదాకా వచ్చితిరిగి యధాస్థానం చేరుకున్నాయి. తననితాను అదుపులో పెట్టుకుంటూ “లేదు; ఏమీ తేలేదే. దేన్ని గురించి అడుగుతున్నావు” అడిగాడు.

“వజ్రంలాంటి దేదయినా మిలమిల మెరుస్తుంటుంది. పోలీసులుకూడా దానిగురించే వెదికారు.”

“లేదు; అలాంటిదేమీ లేదు” హరి ఆశ్చర్యంగా అన్నాడు. “అయినా వజ్రం నాన్న తెచ్చాడని నీ కెవరు చెప్పారు?”

“ఎవరూ చెప్పలేదు; నేనే అడిగాను. రెండుమూడు రోజుల తరువాత చిన్నాన్న వెళ్ళిపోతానంటున్నాడు. ఆ తరువాత ఎలా బ్రతకడం. అటురంటి దేదయినా వుంటే

చిన్నాన్న దాన్నమ్మి డబ్బు తీసుకువస్తాడు కదా!”

హరి, తల్లి ముఖంలోకి చూడసాగాడు. ఒక్కమాటకూడా మాట్లాడలేదు. తల్లి మనస్సులోని భావన ఏమిటో తెలుసుకోవడానికి ప్రయత్నం చేశాడు.

ధర్మదాస్ సర్వదా మంచిగా వుండటం, ధార్మకునిలా, వేదాంతిలా మాట్లాడటం, అవసరం దొరగానే దేనిగురించో వెదకడం అంతా హరి కళ్ళముందు కదలాడింది.

తల్లి మానం వహించగానే, తనుకూడా మానంగా బయటకు వచ్చాడు హరి.

9

రాత్రి పన్నెండు గంటల సమయం.

చిక్కటి చీకటి కాటుకలా అలుముకుని వుంది. నలువైపులా భయంకరమయిన నిశ్శబ్దం. ఆ నిశ్శబ్దాన్ని చీలుస్తూ చీకటి పురుగుల ధ్వనులు వినిపిస్తున్నాయి. గోడకున్న మేకుకి వెలిగించివున్న లాంతరువుంది. లాంతరుకున్న గాజుబుడి మసకబారి వుండటంవల్ల వెలుతురు మందంగావుంది.

ఆనంది పడకపై వెలికిలా పడుకుంది. విరబోసినట్లున్న ఆమె వెంట్రుకలు దిండుపై దట్టంగా పరుచుకున్నాయి. గుండెలపైనుండి పైట తొలగిపోయింది. ఆమె ఉచ్ఛ్వాస, నిశ్వాసాలకు, ఆమె పాలిండ్లు మందంగా స్పందిస్తున్నాయి.

ఆమె ప్రక్కనే ఇటులిరిగి పడుకునివున్న ధర్మదాస్ బోర్లాతిరిగి, మోచేతులపై లేచాడు. అతను తడేకంగా ఆనంది ముఖంలోకి చూస్తున్నాడు.

అతని వెంట్రుకలు చిందర వందరగా, చెదరిపోయి వున్నాయి. అతని శరీరంపై కమిజాలేదు. మెడలోవున్న నల్లదారానికి, జగన్నాధుని విగ్రహం వేశ్యాడుతోంది.

ఆనంది కళ్ళలో ఆలోచన చోటుచేసుకుని వుంది. ధర్మ

దాస్ కుతూహలంగా ఆమెనే చూస్తున్నాడు.

“నువ్వు నా మాటని ఎందుకు అరం చేసుకోవటం లేదో నాకు తెలియటంలేదు. ఆ రాత్రి ఆయన ఇంటికి ఏమీలేలేదు. హరికి ఏమీ తెలియదు. ‘తెలుసు’ అనేది నీ భ్రమ. ఆయన ఏమయినా తెచ్చివుంటే నాకు తప్పకుండా తెలిసివుండేది. ఆ వజ్రం దొరికితే మనకే మంచిదికదా!” ఆనంది ఆలోచిస్తూ అంది.

“ఎవరికి మంచిది. నీకా నాకా?”

ఆ మాటతో ఆనంది నుదురు ముడిపడింది. ముఖం గంభీరమయింది, “ఏం మనమంతా ఒకటి కాదా?”

“ఏమో ఎవరికి తెలుసు. నీవు నన్ను కలుపుకుని ఆలోచిస్తున్నావని నమ్మక మేముంది?” కుటిలంగా అన్నాడు.

ఆనంది ముఖం పాలిపోయింది. “కొన్ని రోజులుగా గమనిస్తున్నాను. నీ మాటలో చాలా మార్పువచ్చింది. ఎందుకు?” అంటూ లేచి కూర్చుంది.

జారిపోయిన కొంగుని సరిచేసుకుంది. కోపంవల్ల, అకమానంవల్ల ఆమెముఖం ఎర్రబడింది. “ఎందుకు నువ్వు వజ్రం గురించి వదకుతున్నావు? నువ్వు ఎవరివి?” మొదటిసారిగా అడిగింది.

ధర్మదాస్ పెదవులపై కుటిల మందహాసం వెలసింది. మెడలోని జగన్నాధుని తడుముకుంటూ “నేను కృష్ణ ప్రసాద్ ను. నాకా వజ్రంకావాలి” అన్నాడు.

“అంటే... అంటే... నీవా వజ్రం గురించే వచ్చావన్నమాట” ఆనంది విస్ఫోరిత నేత్రాలతో అంది. ఆమె కంఠం కంపించింది. గబుక్కున లేవబోయింది.

“ఎక్కడికి?” ఆనంది చేయిపట్టుకుని లాగుతూ అడిగాడు.

“వీట్లోకి; నీకెందుకు. నీగురించి ఇప్పుడే ధర్మయ్య తాతకి, మిగిలిన వాళ్ళకి పిలిచి చెబుతాను,”

“వట్లోకి వెళతానన్నావు కదూ! అలాగే నేను పంపిస్తాను” ధర్మదాస్ అన్నాడు.

జగన్నాథుని ఒరలోంచి కత్తి బయటకు వచ్చింది. ధర్మదాస్ ముఖం వికృతమయింది.

తళతళలాడుతున్న కత్తిని చూసి ఆనంది కెవ్వన అరిచింది.

ధర్మదాస్ ఎడమచేయి ధృఢంగా ఆనంది నోరుమూసింది. ఆ పట్టునుండి విడిపించుకోవడానికి మెలికలు తిరిగింది ఆనంది. ముఖం వికృతమయింది. కాని విడిపించుకోలేక పోయింది.

కత్తి జగన్నాథుని తలవరకు ఆనంది గుండెల్లోకి దిగబడింది.

ఆనంది శరీరం నిశ్చేష్టమయింది. నోరు తెరుచుకునేవుంది. భయంవల్ల, బాధవల్ల నేత్రాలు వెళ్ళుకువచ్చాయి. ఒకక్షణం పాటు అలాగే నిశ్చేష్టంగా నిలిబడిపోయాడు.

తరువాత అతను, ఆనంది చీరచెంగుని లుంగచుట్టి కత్తి చుట్టు అదిమి కత్తిని బయటకు లాగాడు. రక్తం బయటకు చిమ్మకముందే లుంగని అక్కడ అదిమాడు. చీరెను అప్పుడప్పుడు మారుస్తూ రక్తాన్నంతా చీరెలోకే ఇంకించాడు.

రక్తస్నానం ఆగేవరకు ఆగాడు. రక్తస్నానం ఆగిన తరువాత అతను నెమ్మదిగా ఆనందిని పెక్కతాడు. క్రిందగాని, నేలపై, పక్కపై ఎక్కడా రక్తపు చుక్కకూడా చిమ్మలేదు.

ఆనంది శవాన్ని దుప్పట్లో జాగ్రత్తగా చుట్టాడు. బయటకు వచ్చి, హరి, మురళి పడుకున్న గదిబయటనుండి గొళ్ళం తగిలించి వుండటం గమనించాడు.

నెమ్మదిగా బయటి తలుపు తెరిచాడు. బయట ఎవరూలేరు.

తిరిగి గదిలోకివచ్చి శవాన్ని జాగ్రత్తగా భుజంపైకి ఎత్తుకున్నాడు. నిశ్శబ్దంగా బయటకువచ్చి, నది ఒడ్డుకి సాగి ఉత్తరంవైపుకి నడువసాగాడు. నల్లభే గజాల అవతల ఒక

పెద్ద బండరాయి వుండటం ఇంతకుముందు గమనించాడు.

అక్కడికి చేరుకుని శవాన్ని దించి శవానికున్న చీరతోనూ, దుప్పటితోనూ, ఆ రాయిని బిగించికట్టి, అతికష్టంగా శవాన్ని, రాతిని దొరిస్తూ నదిలోకి తోసాడు. బాగా లోతుకితోసి సంతృప్తిగా నిట్టూర్చి వెనుదిరిగాడు.

10

తలుపులు తెరుచుకుని ధర్మదాస్ లోపలికి వెళ్ళాడు. ఆ అలికిడికి హరి కళ్ళు తెరిచి చూశాడు.

ధర్మదాస్, మురళిని ఎత్తుకుని తనగదిలోకి వెళ్తున్నాడు. మురళి చేతుల్లో ఎర్రగుర్రముంది. హరి గుండెలు గుబగుబ లాడాయి. ధర్మదాస్ వెనుకే పరుగెత్తాడు.

హరి వెనుకే వస్తున్నాడని ధర్మదాస్ కి తెలుసు. కాని, చూడనట్టే నటించాడు. మురళిని కూర్చుండబెట్టి, ఒక్క ఉడుటన 'జగన్నాధు'ని కత్తిని బయటకు లాగాడు. కత్తి మొనను మురళి కంఠంవద్ద వుంచి నొక్కబోయాడు.

“ఏమిటది? తమ్ముణ్ణేం చేస్తున్నావు?” హరి అరిచాడు.

“చంపేస్తాను. మీ అమ్మనుకూడా చంపి నదిలో పారేశాను,” కర్కశంగా అన్నాడు. హరి హడలిపోయాడు.

“వద్దు; వద్దు. తమ్ముణ్ణేం చేయవద్దు, నీకు దండం పెడతాను.”

“అయితే చెప్ప! ఎక్కడుందా వజ్రం?” అడిగాడు.

కన్నీళ్ళమధ్య హరి అన్నాడు “చెప్తాను నాతోరా, చిన్నాన్నా!”

“ఎక్కడికి?” హరి రెక్కపట్టుకుని అడిగాడు.

“రా!” అంటూ హరి ధర్మదాస్ ని చావడిలో ఒక మూల వున్న చిన్నగది వద్దకు తీసుకుపోయాడు. ఆ చిన్నగది గొళ్లెం తీసి “ఇందులో వుంది” అన్నాడు.

ధర్మదాస్ హరి మెడపై చేయివేసి లోపలకు తోసాడు. అతని వెనుకే తనూ లోపలకు వస్తూ “ఇక్కడ ఎక్కడుంది? ఇక్కడంతా పనికిరాని పాతసామాన్లు, కట్టెలు, బొగ్గులు వున్నాయి.”

“ఇక్కడే ఎక్కడో వుండాలి. ఆ రాత్రి నాన్న పోలీసులు రాగానే దాన్ని ఇందులోకి విసిరాడు” ఏమాత్రం తొణకకుండా అబద్ధం చెప్పాడు.

హరి మాటలకు ధర్మదాస్ కళ్ళలో మెరపు కనిపించింది. అతను పిచ్చివాడిలా లోపలకు చొరబడి చేతికందినసామాను ప్రక్కలకు వినురుతూ, అక్కడలేని వజ్రం గురించి వెదకుతున్నాడు.

అవకాశం దొరగానే హరి బయటకు పరుగెత్తాడు. తమ్ముణ్ణి గుర్రాన్ని అందుకుని బయటకు పరుగుతీసాడు. బయటినుండి వీధిథలుపు గొళ్ళెంపెట్టి, ముక్కుకి సూటిగా పరుగెత్తాడు.

జరిగిన మోసం గమనించి ధర్మదాస్ బయటకు వచ్చాడు. కాని అప్పటికే హరి బయటినుండి వీధిథలుపు గొళ్ళెం బిగించాడు. ఎంత ప్రయత్నించినా తలుపు రాలేదు. వాడు వెళ్ళి వూరందరికీ చెప్తాడేమోనని కంగారుపడ్డాడు.

ముక్కుకి సూటిగా పరుగెత్తిన హరి నేరుగా నదిబిడ్డుకి పరుగెత్తాడు.

ఒకచోట వాడికి చిన్నదోసె కనిపించింది. ఆ దోసె ధర్మయ్యతాత కొడుకుడి. అతను అందులో కూర్చుని చేపలు పట్టడానికి వెళ్ళడం హరి చాలాసార్లు చూసాడు.

మురళిని అందులో కూర్చుండబెట్టి దోసెని నదిలోకి తోసాడు. చిన్నగావున్న ఆ దోసెని నదిలోకి తోయడం ఏమంత కష్టంకాలేదు. కొంచెం లోతుకి వెళ్ళగానే ఎగిరి పడవలో కూర్చున్నాడు.

మంద్రంగా ప్రవహిస్తున్న నది, తను జేళ్ళున్న జేపుకి హరి, మురళివున్న దోనెనుకూడా తీసుకుపోయింది. అక్కడే తనతల్లి నిరీవంగా బండరాతికి కట్టబడివుందని, తమదోనె ఆమెను దాటుకుని ముందుముందుకి సాగిపోయిందని ఆ ఇద్దరు పసివాళ్ళకి తెలియదు.

నదీప్రవాహంతోపాటు ఆ దోనెలో వారిద్దరూ, గమ్యం లేకుండా పోతూనే వున్నారు. ప్రాణభయంతో ఇద్దరూ బిక్కుబిక్కుమంటూ దానిలో కూర్చున్నారు.

ఆ నదీమతల్లి వారిని ఎక్కడ వదలుతుందో వారికే తెలియదు.

* * *

అతిప్రయాసతో ధర్మదాస్ తలుపులు తెరచుకుని బయటకు వచ్చాడు. చుట్టూప్రక్కలంతా చూశాడు. కాని ఎక్కడా అతని! హరిగాని, మురళిగాని కనిపించలేదు.

పిచ్చివాడిలా మళ్ళీ ఇంట్లోకి పరుగెత్తి గదులన్నీ కలయచూశాడు. ఎక్కడా వాళ్ళిద్దరూ కనిపించలేదు. తిరిగి బయటకువచ్చి నదిఒడ్డుకి పరుగెత్తాడు.

కొద్దిదూరంలో ఎవరో అరుస్తున్నారు. “నా దోనెని ఎవరో తీసుకుపోయారు.”

“ఏమయింది?” అంటూ ధర్మదాస్ అతనివద్దకు వెళ్ళాడు.

“నా చేపలుపట్టే దోనెని ఎవరో తీసుకుపోయారు. ఇది వరకెప్పుడూ జరగలేదు.”

“పడవను దొంగతనం చేయటమా?” ధర్మదాస్ ఆశ్చర్యంగా అని పరికించాడు.

వెన్నెల వెలుగులో అతనికి తడి ఇసుకలో చిన్నపాదాల గుర్తులు కనిపించాయి. ఆ గుర్తులు నదినైపుకి సాగాయి. కాని తిరిగి వచ్చినట్లు గుర్తులులేవు.

అయితే హరి తీసుకుపోయి వుంటాడా ఆ దోనెని?

అలోచించినకొద్దీ అదే నిజమనిపించసాగింది ధర్మదాస్ కి. ఒకసారి నదిని పరికించాడు. నది దక్షిణపువైపుకి ప్రవహిస్తోంది. హరి లేతచేతుల్లో ప్రవాహానికి ఎదురుగా తెడ్డు వేసే బలంలేదు. అందుకని, ప్రవాహంతోపాటే ప్రయాణం చేసివుంటారన్న నిశ్చయానికి వచ్చాడు.

నదిఒడ్డునే, ఆ వెన్నెల వెలుగులో మిట్టపల్లాలుగావున్న శాలిబాటగుండా దక్షిణపువైపు నడక సాగించాడు.

ఎక్కడో, ఒకచోట వాళ్ళు కనిపిస్తారు. ఆ నమ్మకంతో ముందుకి సాగిపోతూనే వున్నాడు. నడుస్తూనే వున్నాడు.

తూర్పున ఉదయరేఖ లుదయించాయి. దృఢమయిన పట్టుదలతో పోతూనే వున్నాడు ధర్మదాస్.

ఉన్నట్లుండి ధర్మదాస్ ఆగిపోయాడు. అక్కడ ఒక చోట ఇసుకలో ఒక దోనె కనిపించింది. ఆ దోనెని గుర్తించాడు. నదిఒడ్డున ఇసుకలో తిరగబడి 'కూరుకుపోయి' వుందది. అయితే వాళ్ళిద్దరూ...

అనుమానంగా చుట్టూ చూశాడు. కొద్ది దూరంలో హరి, మురళీల శవాలు పడివుండటం కనిపించింది. దగ్గరగా వెళ్ళి చూశాడు. హరి బిగరగా తమ్ముడిని కాగిలించుకుని వున్నాడు. మురళి చేతిలో ఎర్రగుర్రం అలాగే వుంది.

హృదయవిదారకమైన ఆ పసివాళ్ళ శవాలను చూచిన, ధర్మదాస్ కు, ఉరఫ్ కృష్ణప్రసాద్ కు కూడా హృదయం చలించింది. వారితోపాటు ఎర్రగుర్రాన్ని కూడా ఒకచోట మట్టిలో పూడ్చి భారంగా తన గమ్యస్థానంవైపు సాగాడు.

ఎర్రగుర్రంలోని వజ్రం అలాగే కాలగర్భంలో కలిసి పోయింది.